

انسانِ کامل اقبال کی نگاہ میں

از حضرت مولانا سید ابوالحسن علی ندوی صاحب

اقبال کی نگاہِ متجسس کو اس عالمِ رنگ و بو میں جو اپنے اندر
گوٹاگوٹوں و لفر پیمیاں اور دلچسپیاں رکھتا ہے، صرف دونوں
کا بھٹ اور چوپایوں کا جنگل نظر آیا اور اس کی متجسسانہ نگاہیں
اس دونوں اور چوپایوں کی دنیا میں کسی "انسان" کی جو یا ہیں
اپنی اس تلاش و جستجو کی ابتدا اپنی مشہور کتاب "اسرارِ خودی"
میں مولانا جلال الدین رومی کے ان اشعار سے کی ہے۔

دی شیخ با چراغِ ہمی گشت گرد شہر
کز دام و دد ملولم و اساتم آرزوست
زیں ہم ہاں سست عناصر ولم گرفت
شیر خداؤ رستم دستاتم آرزوست
گفتم آنکہ یافت می نشود حبتہ ایم ما — گفت آنکہ یافت می نشود اتم آرزوست

”کیا دیکھتا ہوں کہ ایک اندھیری رات سے اور ایک درویش سن رسیدہ ہاتھ میں مشعل لیے کوچہ و بازار کی خاک چھاننا پھرتا ہے جیسے اس کی نگاہ کسی گمشدہ کی تلاش میں، میں نے کہا حضرت سلامت کس چیز کی تلاش ہے؟ فرمانے لگے ان درندوں اور چوپایوں کی بستی میں رہتے رہتے طبیعت عاجز آگئی ہے، اب اس وسیع کائنات میں کسی ”انسان“ کی تلاش میں نکلا ہوں، ایک ایسا نوجوان جس کی مردانگی اور شخصیت میری روح کو تسکین اور بالیدگی عطا کر سکے۔ میں نے کہا آپ کس دھوکے میں ہیں؟ یہ تو عنقا کی تلاش ہے، اس کے پیچھے اپنے آپ کو کیوں مشقت میں ڈالتے ہیں؟ میں نے اس راہ میں دردِ در کی خاک چھانی ہے، دشت و صحرا، آبادی ویرانہ کوئی جگہ ایسی نہیں جہاں میرے قدم نہ پہنچے ہوں مگر اس کی حقیقت تو کیا پر چھائیں بھی نظر نہ آئی۔ درویش نے کہا مجھے تو اس شے کی تلاش و جستجو زیادہ محبوب ہے جس کا وجود نادر اور جس کا حصول آسان نہ ہو۔“

سوال یہ ہے کہ علامہ اقبال نے اس ”گمشدہ انسان“ کو کون سے وسیع کائنات میں پالیا یا حیران و سرگرداں مچھکتے پھرے؟ اقبال کے کلام کا مطالعہ اس حقیقت کی طرف اچھی نشاندہی کرتا ہے، بیکنظر

اور بلا خوفِ تردید ہم یہ کہہ سکتے ہیں کہ ہاں اقبالؒ نے اس کھوئے ہوئے انسان کو پایا اور نہ صرف پایا بلکہ اس کو اچھی طرح پہچانا اور زندگی کے طویل ایام اس کے ساتھ گزارے، اقبالؒ کا یہ اکتشاف کوئیس کی مٹی دنیا کے اکتشاف سے زیادہ دقیق اور بڑا اکتشاف ہے اور بلاشبہ ایک فتحِ عظیم ہے اس لیے کہ کھوئے ہوئے انسان کی تلاش جستجو اور پھر اس میں کامیابی اس عالم کی سب سے بڑی خوشخبری اور سب سے بڑی یافتہ ہے خصوصاً اس دور میں جب کہ ”انسان“ کھو چکا ہو اور انسانیت افسانہ بن چکی ہو۔

اقبالؒ کا وہ گشدرہ انسان جسے وہ ”انسانِ کامل سے تعبیر کرتا ہے کہاں سے؟ اور کون ہے؟ مجھے یہ ڈر ہے کہ ہم سے اکثر اس سوال کا جواب سن کر چونک پڑیں گے جب کہ ان کے سامنے یہ حقیقت آئے گی کہ اقبالؒ کا ”انسانِ کامل“ ایک ”سچا مسلم“ ہے اور ان کا یہ چونکنا بڑی حد تک بجا ہے، کیونکہ وہ لوگ جن کی نگاہوں کے سامنے لفظ ”مسلم“ کے بعد ایک خشک جامداد زبجھی بھجھی زندگی گزارنے والے انسان کی تصویر پھر جاتی ہے، وہ کبھی بھی اقبالؒ کے انسانِ کامل کا تصور کسی ”مسلم“ سے نہیں کر سکتے لیکن اقبالؒ کا مردِ مومن دراصل قرآنی نظریہ کا انسانِ کامل ہی ہے۔

اقبالؒ کے اس مردِ مومن اور ”مسلم مثالی“ کو اس کے ایمان

کی قوت اور یقین کی ناقابلِ تسخیر طاقت دنیا کے ان سارے انسانوں سے جو شک و ریب میں مبتلا ہیں، ممتاز کر دیتی ہے اور اسی طرح وہ بزدل انسانوں کے مقابلہ میں اپنی شجاعت و مردانگی اور روحانی قوت سے ممتاز ہے، ایک مسلم کی توحیدِ خاص اسے بندہٴ انسان اور بندہٴ مال و زر سے علیحدہ کر دیتی ہے۔ اس کی آفاقیت و انسانیت وطن پرستی اور رنگ و نسل کے امتیاز کی بڑا کاٹ دیتی ہے وہ مسلم مثالی زندگی کا ایک پیام رکھتا ہے جس کے ماتحت وہ زندگی گزارتا ہے، زندگی کی قدریں خواہ بدل جائیں اور انسانی زندگی میں کتنا بڑا ہی انقلاب کیوں نہ آجائے لیکن اس کے اندر نہ کوئی تبدیلی ہوتی ہے اور نہ وہ خود اپنے آپ کو بدلتا ہے۔ اس مسلم کی مثال قرآن نے اپنے سادہ اور بلیغ لفظوں میں اس طرح بیان کی ہے

” كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ “
(اس کی مثال ایسے پاک و رخت کی ہے، جس کی جڑیں جہی

ہوں اور شاخیں آسمان کو چھو رہی ہوں)

اقبال کہتا ہے :

نقطہٴ پرکارِ حقِ مردِ خدا کا یقین

اور یہ عالمِ تمامِ مہم و طلسم و حجاز

انسانِ کامل کے اس تصور سے ہمارے ذہنوں میں ”مسلم“ کی دو تقسیمیں آتی ہیں، ایک اس کا وجودِ انسانی ہے، دوسرا

اس کا وجود ایمانی ! اپنے وجود انسانی میں اس میں اور دوسرے انسانوں میں اشتراک ہے، عام انسانوں کی طرح پیدا ہوتا ہے اور ویسے ہی پروان چڑھتا اور بڑا ہوتا ہے، ہر انسان کی طرح اسے بھوک بھی لگتی ہے اور پیاس بھی ! اسے گرمی کا بھی احساس ہوتا ہے اور سردی کا بھی، بیمار بھی پڑتا ہے اور صحت مند بھی ہوتا ہے، فقر و غنا میں بھی وہ عام انسانوں کے مثل ہے، زراعت و تجارت اور دوسرے انسانی شعبوں سے بھی اسے دلچسپی ہے، اولاد سے محبت کرتا ہے اور اپنے پہلو میں بھی دل رکھتا ہے، عرض کہ وہ اپنے وجود انسانی میں قانونِ طبعی کا ویسا ہی تابع ہے، جیسے اس کے مثل اور دوسرے انسان ! انقلابِ زمانہ اور حوادثِ روزگار اس کے ساتھ کوئی رعایت نہیں برت سکتے، محض اس لیے کہ اس کا کوئی خاص نام ہے، اور اس کا تعلق کسی خاص نسل سے ہے یا وہ کوئی خاص قسم کا لباس پہنتا ہے بلکہ اس کا وجود اس وسیع کائنات میں صرف ایک ذرہ کی حیثیت رکھتا ہے، اور عالم کے اس بحرِ زخار میں اس کی مثال ایک موج کی ہے۔ اگر ایک مسلم بھی عام انسانوں کی طرح زندگی گزارنے پر اکتفا کرے تو پھر اس کی اس کائنات میں کوئی قدر و قیمت باقی نہیں رہتی اور اس کی موت پر نہ زمین روئے گی اور نہ آسمان ماتم کناں ہوگا، اور

اس دنیا کی نیرنگیوں میں کچھ بھی کمی واقع نہ ہوگی۔
 لیکن اس کا وجود ایمانی اپنے اندر ایک پیام رکھتا ہے، جو
 انبیاء کا پیام ہے، زندگی کے بارے میں اس کے کچھ اصول اور اعتقاد
 ہیں، جن پر وہ ایمان رکھتا ہے اور اس کی زندگی ایک مقصد کے
 لیے گزرتی ہے، اس حیثیت سے غور کیا جائے تو وہ حیات انسانی
 کے اسرارِ سرسببہ کا ایک راز ہے۔ عالم کی بقا کے لیے اس کا وجود
 ایک لازمہ کی حیثیت رکھتا ہے، انسانی زندگی اس کے بغیر اڑھوی
 ہے، لہذا وہ مردِ مؤمن اور مسلمِ مثالی اس بات کا مستحق ہے، کہ
 اس کائنات میں زندگی گزارے، پھلے، پھولے اور پروان چڑھے
 بلکہ سچ تو یہ ہے کہ کائنات کی بقا کے لیے اس کا وجود اور اس کا
 پھلنا پھولنا، پروان چڑھنا ضروری ہے، جس طرح اس کائنات
 کو پانی، ہوا اور روشنی کی ضرورت ہے، اسی طرح سے ایک مردِ
 مؤمن کی بھی ضرورت ہے، اگر حیاتِ انسانی پانی، ہوا، روشنی اور
 حرارت و برودت کے وجود پر منحصر ہے تو اسی طرح ایک ایسے
 مقصدِ زندگی، روحِ ایمانی اور اخلاق کا وجود بھی ناگزیر ہے،
 جس کی روشنی انبیاء علیہم السلام کی دعوت و پیام سے حاصل کی
 گئی ہو اور جس کا بوجھ ایک مردِ مؤمن کا دوش نا تو اٹھائے ہوئے
 ہو اور اس کے قیام و بقا کے لیے اپنی زندگی کی ساری قوتوں اور
 توانائیوں کو لگا رکھا ہو، اس لیے کہ اگر مؤمن نہ ہو تو یہ پیامِ زندگی

اور مقاصدِ بلند ضائع ہو جائیں گے اور ان کا وجودِ عالم میں ایک رازِ سرِ بستہ بن کر رہ جائے گا، اس مردِ مومن کا وجودِ بقا اس عالم میں وہی حیثیت رکھتا ہے جو حیثیت آفتابِ جہاں تاب کی ہے، اور ان روشن ستاروں کی! نسلیں اور امتیں پیدا ہوں گی اور فنا ہوں گی، آبادیاں ویران ہوں گی اور ویرانے آباد، حکومتیں بنیں گی اور مٹیں گی، ایک تہذیب و تمدن کی جگہ دوسری تہذیب لے گی اور یہ سلسلہ برابر جاری رہے گا، لیکن اس مسلمِ مثالی کا وجود ہمیشہ باقی رہے گا۔

اقبال کا مردِ مومن زندہ جاوید ہے، اس لیے کہ وہ اپنے پاس ایک زندہ جاوید پیام رکھتا ہے، اس کے سینے میں ایک زندہ جاوید امانت ہے، اور اس کی زندگی ایک زندہ جاوید مقصد کے لیے گزرتی ہے:

مٹ نہیں سکتا کبھی مردِ مسلمان کہ ہے
اس کی اذانوں سے فاش سرِ کلیم و خلیل
لیکن اس کا مطلب یہ نہیں کہ طہتِ اسلامیہ کا ہر فرد ہمیشہ باقی
رہے گا اور موت کبھی اسے اپنی آغوش میں نہ لے گی بلکہ اس کی
مثال اس بحرِ زخار کی ہے جس کی گود میں موجیں اٹھتی رہتی ہیں اور
فنا ہوتی رہتی ہیں، حیاتِ انسانی کے اس سمندر میں بھی موجیں اٹھتی
رہیں گی اور فنا ہوتی رہیں گی، لیکن اس کی حقیقت ہمیشہ باقی رہے گی۔

اقبال کی نگاہ بلند ابھی یہاں پر رکتی نہیں بلکہ اس کی نگاہ کہیں اور پہنچتی ہے، وہ کہتا ہے کہ اس وسیع کائنات کا مقصد وجود ہی صرف مرد مومن ہے۔ عالم کا وجود اس کے لیے ہے اور وہ صرف اللہ کے لیے۔ علماء و محدثین کے نزدیک یہ حدیثِ نبویؐ "لولاک لما خلقت الافلاک" کی صحت لفظاً اور روایتاً خواہ کسی ہی مشکوک ہو لیکن اس کی نگاہ حقیقت میں کچھ اور دیکھتی ہے، وہ قرآن کی روح اور اس کی حقیقت پر نظر رکھتا ہے، اس کے سامنے ایک "مسلمان" اور اس کا بلند "پیغام" ہے، وسیع انسانی تاریخ پر اس کی غائر نظر ہے۔ عالم کی قدروں اور اشیاء کی طبیعتوں کا اسے خوب اندازہ ہے، اس لیے یہ حقیقت اس پر اچھی طرح واضح ہے کہ یہ کائنات اور اس کے سارے لوازمات صرف ایک سچے مسلمان کے لیے وجود میں آئے ہیں، وہ اللہ کا اس سرزمین پر نائیب اور خلیفہ ہے، اس کائنات کے تمام خزانوں اور ساری چیزوں کا وہ وارث ہے :

عالم ہے فقط مومن، جانباز کی میراث

مومن نہیں جو صاحبِ لولاک نہیں ہے

اور اس عقیدہ و فکر کو عملاً بروئے کار لانے کے لیے اس پر مسلسل

حید و جہد اور کوشش واجب ہے۔

یہی وجہ ہے کہ علامہ اقبالؒ کا یہ عقیدہ و ایمان تھا کہ ایک مسلمان

ہوا کے رُخ پر نہیں چلتا بلکہ وہ اس لیے پیدا کیا گیا ہے کہ بہتے ہوئے
 دھارے کا رُخ پھیر دے، عالم کو اپنی راہ پر چلائے، تہذیب تمدن
 اور معاشرہ اور سماج کا رُخ موڑ دے اور ساری انسانیت اس کے
 عمل و ارادہ کے تابع ہو جائے، اس لیے کہ وہ اپنے پاس اس دکھی
 انسانیت کے لیے ایک زندہ پیام رکھتا ہے، جو اس کے تمام دکھوں
 کا مداوی ہے، اس کے پاس ایمان و یقین کی جیتی جاگتی طاقت ہے،
 اس عالم کی رہنمائی کا وہی ذمہ دار ہے، دنیا کی امامت و قیادت اسی
 کو زیب دیتی ہے، اس عالم میں وہ صاحب امر و نہی کی حیثیت
 رکھتا ہے، اگر زمانہ اسے قبول نہ کرے، سماج اس کا مخالف ہو اور
 سیدھی راہوں سے مٹا ہوا ہو تو پھر اس کے لیے یہ کسی طرح صحیح نہیں
 ہے کہ وہ زمانے کے آگے ہتھیار ڈال دے اور اپنے آپ کو غلط
 سماج کے سپرد کر دے بلکہ اس پر ضروری ہے کہ زمانے کے خلاف
 علم بغاوت بلند کرے اور معاشرہ اور سماج سے جنگ کرے
 یہاں تک کہ کامیابی و کامرانی اس کے قدموں پر آگے، اقبالؒ
 کے نزدیک ”چلو تم ادھر کو ہوا ہو جدھر کی“ کا نظریہ زندگی
 ایک مرد مومن کے لیے کسی طرح صحیح نہیں وہ کہتا ہے۔
 حدیث کم نظراں ہے ”تو بازمانہ ساز“
 زمانہ یا تو سازو تو بازمانہ ستیگر
 اقبال کا خیال ہے، ایک مومن زندگی کی غلط قدروں کے ساتھ

مصالحت نہیں کرتا بلکہ وہ زندگی کی فاسد قدروں کے ساتھ نبرد آزمائی کرتا ہے، اس کا کام حیاتِ انسانی کی بگڑی ہوئی قدروں کی اصلاح ہے، اور اس سلسلے میں اسے تخریب سے بھی کام لینا پڑے تو صحیح ہے اور یہ بریلئے تعمیر و اصلاح ہوگا، چنانچہ کہتا ہے :

ہو صداقت کے لیے جس دل میں مرنے کی ٹپ
پہلے اپنے بیکرِ خاکی میں جاں پیدا کرے
پھونک ڈالے یہ زمین و آسمانِ مستعار
اور خاکستر سے آپ اپنا جہاں پیدا کرے

اقبالؒ کے نزدیک حالات و مصائب اور حوادث کے سامنے سر جھکا دینا اور قضا و قدر کا عذر پیش کرنا ایک مردِ مومن کا کام نہیں، اس قسم کا عذر تو وہ لوگ پیش کرتے ہیں، جو ضعیف الایمان اور کمزور عزم و ارادہ کے ہیں۔ مردِ مومن خود تقدیرِ الہی ہے۔

کافر ہے تو ہے تابع تقدیرِ مسلمان
مومن ہے تو وہ آپ سے تقدیرِ الہی
خودی کو کر بلند اتنا کہ ہر تقدیر سے پہلے
خدا بندے سے خود لو چھے تباہی مضایا ہے

علامہ اقبالؒ نے جب تاریخِ عالم پر ایک نگاہ ڈالی تو انھیں نظر آیا کہ صالح انقلاب ہمیشہ ”مردِ مومن“ کا مرہونِ منت رہا ہے اور وہی اس کا سرچشمہ ہے، اس کی مثال اس عالم کے مطلع

پر ایک صبح سعادت کی سی ہے، وہ انقلاب کا قائد اور زندگی کا پیغامبر ہے، زندگی کی تاریک راتوں کے لیے گویا وہ صبح صادق کا ٹوڈن ہے اور اس کی اذان کی آواز عالم کے اس سکوت کو توڑ دیتی ہے جو اپنے اندر رات کی سی خوفناک خاموشی اور موت کا سا بھیانک سکون رکھتا ہے، اور پھر وہ اذان اس تھکی ماری نیند کی ماری دنیا کو ایک نشاط اور زندگی بخشتی ہے، یہ وہی اذان اور بلند پکار ہے، جو آج سے تیرہ سو برس پہلے خاران کی چوٹیوں سے بلند ہوئی جس نے اس وسیع کائنات کو ایک گہری نیند سے بیدار کیا جو کہ صدیوں سے مدہوش پڑی تھی، اور یہ اذان مردہ انسانیت اور پریشان حال دنیا کے لیے ایک صورِ قیامت ثابت ہوئی، اور آج بھی اس اذان میں انسانیت کو جگانے اور ضمیر انسانی کو زندہ کرنے کی وہی قوت و طاقت موجود ہے، ضرورت صرف اس مردِ مومن کی ہے جو اسی روحِ بلالی سے پکار دے:

دنیا کی عشا ہو جس سے اشراق

مومن کی اذان ندائے آفاق

اور ایک مردِ مومن کی اذان ہی اس "سحر" کو نمودار کرے گی، جس سے ایک "عالم نو" انگڑائی لیتا ہوا اٹھ کھڑا ہوگا۔

یہ سحر جو کبھی فردا ہے کبھی ہے امروز
نہیں معلوم کہ ہوتی ہے کہاں سے پیدا

وہ محرمین سے لرزتا ہے شہسازِ وجود
 ہوتی ہے بندہٴ مومن کی ازاں سے پیدا
 علامہ اقبالؒ اس بات پر بھی یقین رکھتے تھے کہ ایک مرد مومن
 کی طاقت و قوت، خرقِ عادت کی حیثیت رکھتی ہے، اس کی طاقت
 کے سامنے عقلِ انسانی حیران ہے بلکہ وہ انسان کے لیے ایک معجزہ
 سے کم نہیں، وہ اپنے پیغام اور اپنے ایمان و یقین سے اپنے اندر
 ایک نئی قوت و توانائی حاصل کرتا ہے، اللہ تعالیٰ کی مشیت، قدرت
 اور قوتِ قاہرہ ہمیشہ اس کے ساتھ رہتی ہے، اس کے بڑھتے ہوئے
 قدموں کو نہ تو پہاڑ روک سکتا ہے اور نہ سمندر اس کی راہ میں حائل
 ہو سکتا ہے، اقبالؒ ایسے ہی مردِ مومن کے متعلق کہتا ہے۔

ہاتھ ہے اللہ کا بندہٴ مومن کا ہاتھ
 غالب ہے کارِ آفرین کارِ کشا کارِ ساز
 خاکی و نوری نہاد بندہٴ مولا صفات
 ہر دو جہاں سے غنی اس کا دل بے نیاز

اسلامی قائد، فاتحِ اندلس طارق ابن زیاد اندلس کے میدانِ جنگ
 میں پروردگارِ حقیقی کے حضور میں اسلامی فوج کے لیے دعا گو ہیں، یہ
 مجاہدینِ اسلام اقبالؒ کے مردِ مومن کی زندہ تصویریں ہیں :-

یہ غازی یہ تیرے پُر اسرار بندے
 جنھیں تو نے بخشا ہے ذوقِ خدائی

دو نیم ان کی ٹھوکر سے صحرا دریا
سمٹ کر بہاڑ ان کی ہیبت سے ائی
دو عالم سے کرتی سے بیگانہ دل کو
عجب چیز ہے لذت آشنائی
شہادت سے مطلوب و مقصود مومن
نہ مال غنیمت نہ کشور کشائی
کیا تو نے صحرائینوں کو یکتا!!
خبر میں نظر میں، اذانِ سحر میں
طلبِ تجس کی صدیوں سے تھی ندکی کو
وہ سوز اس نے پایا اخص کے جگر میں

اور صرف یہیں تک نہیں بلکہ اقبالؒ کی نگاہ دور رس مومنوں
کی پوشیدہ طاقتوں کا ذرا اور گہرائی سے اندازہ کرتی ہے، پھر
کہتا ہے: —

کوئی اندازہ کر سکتا ہے اس کے زورِ یازو کا
نگاہِ مردِ مومن سے بدل جاتی ہیں تقدیریں
اقبالؒ کے اس قول پر تاریخِ عالم کے صفحات شاہد ہیں اُد
بلا شبہ مومنین صادقین کی مٹھی بھر جماعت نے دشت و دریا،
کوہ و صحرا کو اپنے گھوڑوں کی ٹاپوں اور قدموں سے روند ڈالا اُد
ادہ آگے ہی بڑھتے چلے گئے، اسلامی شہسواروں کے واقعات

آج بھی تاریخ کے صفحات پر ابھرتے ہوئے نظر آتے ہیں۔ سعید بن ابی وقاص، خالد بن ولید، مثنیٰ ابن حارثہ، عقبہ ابن عامر، محمد بن قاسم، موسیٰ ابن نصیر اور طارق ابن زیاد کے زندہ جاوید کارنامے تاریخ عالم کے مطلع پر ہمیشہ روشن رہیں گے اور یہ اقبال کے قول کی سچی اور عملی تصویریں ہیں۔

اقبال کے نزدیک عالم میں ایک "مسلم" کی حیثیت ایک عالمی حقیقت کی ہے۔ رنگ و نسل اور وطن و ملک کی جغرافیائی حدود میں اسے پابند نہیں کیا جاسکتا، وہ مکان و زبان کی حدود سے متجاوز ہے۔

(بشکریہ "مذائے دین" کراچی)

(مارچ ۱۹۸۶ء)

رسومات اسراف اور لغویات کا باعث ہیں خلاف سنت اعمال دنیا و آخرت کا وبال ہیں
 محسن انسانیت محبوب رب العالمین صلی اللہ علیہ وآلہ وسلم کا ارشاد ہے۔
 "فما اوتیتہم کے وقت میں کسی سنی میری کسی بھی چیز کو سنت کو زندہ کیا یعنی اس پر عمل کیا اور
 اسکے بعد کے لیے کوشش کی اسے سوشل سائنس کے بارے میں سب سے پہلے کا۔ (مقبول)
 سنت پر عمل زندگی کو سہل بنا دیتا ہے۔ دنیا میں اس کا نام ہے آخرت کا اجر اعظم سنت
 تعالیٰ کے علم میں ہے۔ وما نوقضیں الا بائذیہ

اسلام سے اس لئے ڈرتے ہیں

اسلام یعنی قرآن کی حکومت اگر کسی خطہ زمین پر قائم ہو جائے تو ابکاری کا حکم شریف تو اسی دن تحفیف میں آجائے، بڑے بڑے ہونٹوں سے سینے پلانے کی دکان بڑھ جائے۔ شرابیوں، افیونیوں، چانڈو بازوں کے ہوش ٹھکانے آجائیں، ماڑی خانوں، سینہ می گھروں میں جھاڑو پھر جائے، قمار خانوں میں قفل پڑ جائیں، تاج گھرا جڑ جائیں، غش و بے حیائی کے اونچے بالا خانوں پر خاک اڑنے لگے، ایکڑوں اور ایکڑیسوں کا بازار سرد ہو جائے، "ہالی وڈ" میں نوبت فاقہ کشی کی آجائے، سینا اور تعمیراتوں کے پردوں پر ہمیشہ کے لیے پردہ پڑ جائے، عدالتوں کی رونق اور وکالت کی جہان درو بخ صلفی جاتی رہے، سودی بنگوں اور جہازنی کوٹھیوں میں کتے لوتے لگیں، لاٹریاں پڑنا، دیوالے ٹکنا، جاہلادوں کا نیلام قصہ کہانی بن جائے، مجرموں کی، مجنونوں کی خودکشی کرنے والوں کی تعداد گھٹتے گھٹتے صفر تک آجائے، چوروں، رہزموں، قاتلوں پر دنیا تنگ ہو جائے، مذہب پوسی کے لقب سے عزت پانے والی مکاریاں، اور آرٹ اور فائن آرٹ کے پردہ میں چمکنے والی بے حیائیاں، سب اس جہاں کو داغِ مفارقت دے جائیں۔

مولانا عبدالماجد دریاہادیؒ

”نشریات مابعد“

صدیقی شریعت

حقیقۃ ایمان کا مہرا

حضرت عبادہ ابن صامت رضی اللہ عنہما سے مروی ہے کہ :

تمہیں ایمان کا لطف و مزہ اس وقت تک نہیں حاصل ہو سکتا جب تک تم یہ یقین رکھو کہ اچھا یا برا تو کچھ تمہارے ساتھ پیش آ رہا ہے وہ سب اللہ تعالیٰ کی طرف سے ہے۔ انتقال کے وقت اپنے صاحب زادہ سے فرمایا :

بیارے بیٹے تمہیں حقیقت ایمان کا مزہ اس وقت تک قطعاً نہیں حاصل ہو سکتا، جب تک تم یہ نہ یقین رکھو کہ جس آزمائش و پریشانی سے تم دوچار ہوئے، وہ تم سے مل نہیں سکتی تھی اور جس سے تم محفوظ رہے وہ تمہیں کبھی نہیں پہنچ سکتی تھی۔

حضور صلی اللہ علیہ وسلم دعا فرماتے تھے :

اے اللہ میں تجھ سے ایسے ایمان کا سوال کرتا ہوں جو میرے دل میں رنج بس جائے، یہاں تک کہ مجھے یقین ہو جائے کہ مجھے وہی مصیبت پہنچ سکتی ہے جس کو تو نے میرے لئے مقدر فرما دیا ہے اور تو نے میرے لئے جو روزی و سامان معیشت مقدر فرما دیا ہے اس پر راضی و قانع رکھ۔

رسالة المسترشد

عارف عباسی بغدادی تحقیق و تحریر کا شیخ عبدالفتاح ابو غدہ

صدری سٹریٹ، لاہور

۲۰۰۸ء میں شائع کیا گیا

صدری سٹریٹ

القادر پرنٹنگ پریس فون: 7723748

www.abulhasanalinadwi.org